

មេរៀនទី ៤៨៖ ព្រះការពារលោកម៉ូសេ

និក្ខមនំ ១៖១-២៖១០

មេរៀនសម្រាប់គ្រូ (យូធូបលីង)៖ <https://youtu.be/mE4xql6fjBw>

រឿងនៅក្នុងព្រះគម្ពីរសម្រាប់កុមារ៖ <https://youtu.be/h4lqAOyGzv4>

គោលបំណង៖ ព្រះតែងតែការពារយើង

ឧតម្ពិរចងចាំ៖ ទំនុកដំកើង ៤៦៖១ “ព្រះទ្រង់ជាទីពឹងជ្រក ក៏ជាកំឡាំងនៃយើងខ្ញុំ ជាជំនួយដែលនៅជាប់ជាមួយក្នុងគ្រាអាសន្ន”។

ចំរៀង (យូធូបលីង)៖

១. កូនតូចៗអើយ <https://youtu.be/ewu6Tfpo5Vo>
២. ព្រះអង្គនៃយើងទ្រង់ខ្លាំងពូកែ <https://youtu.be/VvrF94VKKHA>
៣. ពេលខ្យល់ព្យុះបក់ខ្លាំង <https://youtu.be/II5A7jKQb2o>

១. អធិស្ឋាន

កូនសូមអរព្រះគុណ ដែលទ្រង់ជាព្រះដ៏ល្អ។ កូនសូមអរគុណទ្រង់សម្រាប់សេចក្តីស្រឡាញ់ដ៏អស្ចារ្យដែលកូនមិនអាចវាស់បាន។ សូមអរព្រះគុណទ្រង់សម្រាប់ការការពារ តម្រង់ផ្លូវ និង មើលថែកូនគ្រប់ពេលវេលាទាំងអស់។ សូមជួយកូនឲ្យជឿ និងទុកចិត្តដល់ទ្រង់។ កូនស្រឡាញ់ព្រះអង្គ! អាម៉ែន

២. ចម្លើង

សូមច្រៀងចម្រៀងដែលមានលីង នៅក្នុងយូធូបលីងខាងលើ

៣. ល្ខោនកំណត់ “រាប់សរសៃសក់”



១ .តើអ្នកគិតថានៅលើក្បាលរបស់អ្នកមានសក់ប៉ុន្មានសរសៃ? តើធ្វើដូចម្តេចទើបអាចដឹងថាយើង មានសក់ ប៉ុន្មានសរសៃនោះ? យើងអាចរាប់វាបាន! អញ្ជឹងតោះ! យើងរាប់ទាំងអស់គ្នា។ អ្នកណាដែលអាចរាប់ សរសៃសក់បាននឹងឈ្នះ!

- ឲ្យសិស្សចាប់ដៃគូ រួចឲ្យពួកគេព្យាយាមរាប់សក់ឲ្យគ្នាទៅវិញទៅមក។
- ២ .ប្រហែលជា ១នាទី គ្រូសួរទៅកាន់សិស្ស ក្រែងលោមានសិស្សខ្លះអាចរាប់សរសៃសក់អស់។ វាមិន អាចទៅរួចទេក្នុងការដែលរាប់សរសៃសក់ អស់នោះ

ទាល់តែប្រើពេលយូរខ្លាំងណាស់ទើប អាចរាប់បាន។

៣. ប៉ុន្តែអ្វីដែលជារឿងដ៏អស្ចារ្យនោះគឺព្រះទ្រង់ដឹងច្បាស់ថាមនុស្សម្នាក់ៗ នៅលើផែនដីនេះមានសក់ប៉ុន្មានសរសៃ ព្រះរបស់យើងទ្រង់អស្ចារ្យណាស់។

៤. ការណែនាំមេរៀន

ព្រះរបស់យើងទ្រង់ជ្រាបគ្រប់រឿងទាំងអស់ ទ្រង់ទតមើលយើងដោយការការពារ ដឹកនាំ ប្រទានពរហើយជួយដល់យើង។ ព្រះអង្គធ្វើដូច្នោះព្រោះទ្រង់ស្រលាញ់យើង។ ទ្រង់កំពុងធ្វើការ ជាច្រើននៅគ្រប់ទីនៃក្នុងផែនដីនេះ។ ព្រះអង្គមិនមែនគ្រាន់តែទតមើលយើងដែលកំពុងនៅក្នុងថ្នាក់រៀននេះទេ ទ្រង់ក៏កំពុងតែទតមើលមកមនុស្សគ្រប់គ្នានៅលើផែនដីនេះដែរ។ ព្រះអង្គមើលថែកូននៅថ្ងៃនេះ! ព្រះស្រឡាញ់កូន ហើយទ្រង់ខ្វល់ខ្វាយពីរឿងគ្រប់យ៉ាងដែលកូនធ្វើមិនថាការនោះតូចឬធំនោះទេ សូម្បីតែពេលកូនកំពុងដុសធ្មេញ ឬកំពុងលេងជាមួយមិត្តភក្តិ ឬក៏ពេលកូនកំពុងប្រលងនៅក្នុងសាលាក៏ដោយ។ ព្រះអង្គមិនដែលឈប់ទតមើលមកកូនៗនោះទេ។ សាច់រឿងនៅក្នុងព្រះគម្ពីរថ្ងៃនេះ បង្ហាញយើងពីរបៀបដែលព្រះទ្រង់ទតមើលមក

យើងទោះបីជាក្នុងពេលដែលយើងជួបទុក្ខលំបាកក៏ដោយ។ ព្រះគម្ពីរនិក្ខមនំ ១:១-២:១០ គឺនិយាយអំពីគ្រាដ៏លំបាកក្នុងជីវិតរបស់ម៉ូសេតាំងពីគាត់នៅជាកូនដំរីនៅឡើយ។ ដែលនៅពេលនោះវាស្រ្តរបស់ព្រះជួបទុក្ខលំបាកជាខ្លាំង! យើងនឹងស្វែងយល់ជាមួយគ្នាពីរបៀបដែលព្រះអង្គបានការពារលោកម៉ូសេ។

៥. រឿងក្នុងព្រះគម្ពីរ


នៅក្នុងព្រះគម្ពីរនិក្ខមនំបង្ហាញថាប្រជាជនអ៊ីស្រាអែលបានជួបទុក្ខលំបាកដ៏ធំមួយ។ ជាងានជាស្តេច អេហ្ស៊ីបបានមើលឃើញថា មានប្រជាជនអ៊ីស្រាអែលជាច្រើនកំពុងរស់នៅលើទឹកដីរបស់គាត់។ ស្តេចជាងាន ជឿថាប្រជាជនអ៊ីស្រាអែលនឹងងើបឡើងប្រឆាំង ហើយគ្រប់គ្រងលើទឹកដីរបស់គាត់។ ដូច្នោះគាត់ក៏បានប្រាប់ទៅឱ្យប្រធានអស់ថា ពេលទៅសម្រាលកូន បើឃើញទារកដែលជាកូនរបស់ជនជាតិ អ៊ីស្រាអែលជាកូនប្រុស ត្រូវតែសម្លាប់ចោលទាំងអស់។ តើកូនគិត ថាឱ្យប្រធានទាំងនោះធ្វើតាមបង្គាប់ ស្តេចជាងានដែរឬទេ? អត់ទេ! ព្រោះពួកគាត់ទាំងនោះកោតខ្លាចព្រះ ពួកគាត់មិនចង់ មានបញ្ហាធំជាមួយនឹងព្រះទេ។ នេះជារឿងល្អសម្រាប់លោកម៉ូសេ ពីព្រោះនៅពេលដែលគាត់ចាប់កំណើត ម្តាយរបស់គាត់ បានព្យាយាមលាក់គាត់មិនឱ្យស្តេចជាងានដឹង រហូតដល់គាត់មិនអាចលាក់បន្តទៀតបាន។

ដូច្នោះ ហើយ ម្តាយម៉ូសេបានយកគាត់ទៅដាក់ក្នុងកន្ត្រកមួយដែលមិនអាចលេចទឹក ហើយដាក់បណ្តែតទៅក្នុងទន្លេ។ ម្តាយម៉ូសេដឹងច្បាស់ថា ព្រះនឹងតាមមើលថែម៉ូសេ ហើយព្រះអង្គបានធ្វើ ដូច្នោះមែន! បុត្រីរបស់ជាងាន ដែលជាព្រះនាងនៃប្រទេសអេហ្ស៊ីបបានឃើញម៉ូសេ ហើយក៏យកម៉ូសេមកចិញ្ចឹមធ្វើជាកូនប្រុសរបស់ គាត់នៅក្នុងរាជវាំង។

៦. សំណួរពិភាក្សា

១. តើស្តេចអេហ្ស៊ីបឈ្មោះអ្វី? (ជាងាន)
២. តើជាងានបានធ្វើអ្វីដាក់ជនជាតិអ៊ីស្រាអែល? (សំឡាប់កូនក្មេងប្រុសៗទាំងអស់)
៣. តើម្តាយម៉ូសេព្យាយាមប្រើវិធីអ្វីដើម្បីសង្គ្រោះម៉ូសេ? (គាត់ដាក់ម៉ូសេនៅក្នុងកន្ត្រក ហើយគាត់អធិស្ឋានសុំឱ្យព្រះអង្គតាមការពារម៉ូសេ)
៤. តើព្រះការពារម៉ូសេដោយរបៀបណា? (បុត្រីស្តេចជាងាន)
៥. តើប្អូនៗដឹងថាព្រះជួយប្អូនៗដោយរបៀបណា? (សូមឱ្យកុមារឆ្លើយ)

៧. ល្បែងអំណរ “ល្បែងឧបសគ្គ”



១. ម៉ូសេមានឧបសគ្គជាច្រើននៅក្នុងជីវិតរបស់គាត់ប៉ុន្តែព្រះបានដឹងពីបញ្ហារបស់ម៉ូសេហើយបានជួយគាត់។
២. ចែកកុមារជា២ក្រុម ហើយរៀបចំឱ្យមានឧបសគ្គជាច្រើននៅក្នុងថ្នាក់រៀន ដោយប្រើកៅអី ឬ របស់ ក្មេងលេងជាដើម
៣. យកក្រណាត់មកចងបិទភ្នែកក្រុមទី១ ហើយឱ្យគេដើរ

ឆ្លងកាត់បន្ទប់ដោយមិនឱ្យប៉ះនូវ ឧបសគ្គ ណាមួយឡើយ។ ពួកគេអាចមើលឃើញពីទីតាំងរបស់ឧបសគ្គទាំងនោះហើយត្រូវរកវិធីធ្វើយ៉ាងណាដើម្បីកុំឱ្យប៉ះ ឧបសគ្គពេលគេដើរឆ្លងកាត់។

៤. នៅពេលដែលក្រុមទី១ កំពុងត្រូវបានគេចងបិទភ្នែក ក្រុមទី២ ត្រូវយកឧបសគ្គចេញដោយស្ងៀមស្ងាត់ (កុំឱ្យលឺសម្លេង)

៥. គ្រូប្រាប់ក្រុមទី ១ ឱ្យដើរឆ្លងកាត់បន្ទប់ដោយមិនឱ្យប៉ះឧបសគ្គ (ប៉ុន្តែមិនមានឧបសគ្គទេ នៅក្នុង បន្ទប់) ។



៦. នៅពេលក្រុមទី ១ ទៅដល់ទីម្ខាងទៀតសូមឱ្យក្មេងៗស្រាយក្រណាត់រុំភ្នែកចេញ។

៧. ពួកគេនឹង ឃើញថាគ្មានឧបសគ្គនៅក្នុងផ្លូវរបស់ពួកគេទេ។

៨. ពេលខ្លះជីវិតរបស់យើងក៏ស្រដៀងគ្នាដែរ វាហាក់ដូចជាមានឧបសគ្គនិងរឿងលំបាកជាច្រើននៅក្នុង

ជីវិត របស់យើង។ ប៉ុន្តែបើយើងទុកចិត្តព្រះឲ្យទ្រង់មើលថែយើង នោះយើងនឹងឃើញថា ទ្រង់ជួយយើង ឲ្យឆ្លង កាត់ឧបសគ្គឬក៏ដកហូតយកឧបសគ្គទាំងនោះចេញតែម្តង។

៨. ខគម្ពីរចងចាំ

ទំនុកជំរើង ៤៦:១ ព្រះទ្រង់ជាទីពឹងជ្រក ក៏ជាកំឡាំងនៃយើងខ្ញុំ ជាជំនួយដែលនៅជាប់ ជាមួយក្នុង គ្រាអាសន្ន។

សូមជួយកុមារឲ្យចងចាំខគម្ពីរនេះដោយប្រើកាយវិការ។

៩. ហត្ថកម្ម

សូមផាត់ពណ័រូបភាពនៅទំព័រខាងក្រោម

១០. ចំរៀង (រើសចម្រៀងខាងលើ១បទហើយច្រៀងជាមួយសិស្ស)

១១. អធិស្ឋាន

ព្រះជាម្ចាស់ កូនអរព្រះគុណទ្រង់សំរាប់ការទតរំពៃមើលថែកូន ហើយការពារកូន សូមព្រះអង្គជួយកូន ឲ្យ ទុកចិត្តទ្រង់គ្រប់ពេល កូនសូមអធិស្ឋាននៅក្នុងព្រះនាមព្រះអង្គម្ចាស់ព្រះយេស៊ូវគ្រីស្ទ អាម៉ែន!

ការថ្វាយបង្គំសំរាប់គ្រូ (សូមអាន ហើយអធិស្ឋានមុនពេលចាប់ផ្តើមបង្រៀន)
ជីវិតអាចនឹងពិបាក និងអាចមានគ្រោះថ្នាក់។ ព្រះនឹងការពារមនុស្សគ្រប់គ្នាដែលទុកចិត្ត និងដើរតាម ព្រះរាជបុត្រារបស់ព្រះអង្គគឺព្រះយេស៊ូវគ្រីស្ទ។ នៅពេលដែលជីវិតម៉ូសេជួបការគំរាមកំហែង ព្រះបាន ការពារគាត់ដោយបែបច្នៃប្រឌិតដ៏ល្អបំផុត។ តើយើងអាចនឹងរំលឹកឡើងវិញពីការការពារដ៏អស្ចារ្យរបស់ ព្រះដែលយើងមើលមិនឃើញនៅក្នុងជីវិតរបស់យើង ឬក៏នៅក្នុងជីវិតរបស់នរណាម្នាក់បានទេ? ថ្ងៃនេះ សូមអរព្រះគុណព្រះសំរាប់ក្តីស្រឡាញ់ និងការការពារមើលថែអ្នក កូនសិស្សរបស់អ្នក និងមនុស្សដែល អ្នកស្រឡាញ់។

ព្រះការពារលោកម៉ូសេ

